



# IL-BELT TIEGĦEK SE TKUN IL-KAPITALI GĦAT-TURIŻMU INTELLIĠENTI LI JMISS?

—  
SKEDA INFORMATTIVA





# IL-BELT TIEGĦEK SE TKUN IL-KAPITALI GĦAT-TURIŻMU INTELLIĠENTI LI JMISS?

Il-Kummissjoni Ewropea qiegħda tnedi kompetizzjoni biex tippremja t-titlu ta' Kapitali Ewropea għat-Turiżmu Intelliġenti 2025. Din l-inizjattiva tippremja l-bliet Ewropej u tagħtihom l-opportunità li jaqsmu l-prassi eżemplari tagħhom bħala destinazzjonijiet għat-turiżmu intelliġenti.

L-inizjattiva se turi l-kisbiet minn destinazzjonijiet tat-turiżmu mal-UE kollha<sup>1</sup> fl-oqsma li ġejjin:

SOSTENIBBILTÀ

DIGITALIZZAZZJONI

WIRT KULTURALI  
U KREATTIVITÀ

AĊĊESSIBILTÀ

**Belt waħda** li turi s-soluzzjonijiet l-aktar intelliġenti, innovattivi u inklużivi fl-oqsma msemmija hawn fuq kollha se tiġi ppremjata bit-titlu tal-**"Kapitali Ewropea għat-Turiżmu Intelliġenti 2025"**.

Applika online permezz tas-sit web [SmartTourismCapital.eu](https://SmartTourismCapital.eu)  
sal-31 ta' Mejju 2024 fil-17:00 CET.

## DWAR XIEX INHI DIN L-INIZJATTIVA?

Is-settur tat-turiżmu huwa t-tielet l-akbar attività soċjoekonomika tal-UE u għandu rwol kruċjali fil-kontribuzzjoni għat-**tkabbir**, l-impjiegi u l-koeżjoni. Għandu potenzjal kbir immens biex jikber aktar billi jtejjeb l-esperjenzi tal-**viżitaturi**, joħloq opportunitajiet ġodda għal **shubiji** u kooperazzjoni kif ukoll isaħħaħ is-sostenibbiltà u l-innovazzjoni fil-bliet u r-reġjuni tal-Ewropa.

<sup>1</sup> Bliet fl-UE kollha, u kif ukoll il-pajjiżi mhux tal-UE li jieħdu sehem fil-Programm tas-Suq Uniku (SMP) – preċedentement magħruf bħala l-Programm COSME. L-Albanija, il-Bożnija-Ħerzegovina, l-Iżlanda, il-Kosovo, il-Liechtenstein, il-Moldova, il-Montenegro, il-Maċedonja ta' Fuq, in-Norveġja, is-Serbja, it-Turkija, l-Ukrajna: [https://ec.europa.eu/info/funding-tenders/opportunities/docs/2021-2027/smp/guidance/list-3rd-country-participation\\_smp\\_en.pdf](https://ec.europa.eu/info/funding-tenders/opportunities/docs/2021-2027/smp/guidance/list-3rd-country-participation_smp_en.pdf).







Billi tippremja prassi eżemplari ta' turizmu intelliġenti li tisfrutta dan il-potenzjal mhux użat, l-Unjoni Ewropea tixtieq tinkoraġġixxi soluzzjonijiet innovattivi u inkluzivi fit-turizmu sostenibbli u aċċessibbli, tippromwovi t-turizmu intelliġenti b'mod diġitali u ssaħħaħ ir-rwol tal-industriji patrimonjali u kulturali u kreattivi bħala assi tat-turizmu.

Billi tibni fuq l-esperjenza b'suċċess tal-edizzjonijiet preċedenti tal-Kapitali Ewropea tat-Turizmu Intelliġenti, din l-inizjattiva se tkompli tgħolli l-profil tal-Ewropa bħala destinazzjoni tat-turizmu u biex tistabbilixxi network fejn tiġi kondiviza l-aħjar prassi fost id-destinazzjonijiet Ewropej.

## KIF TISTA' BELT ISSIR KAPITALI TAT-TURIŻMU INTELLIĠENTI?

Belt tat-turizmu intelliġenti, għall-iskop ta' din il-kompetizzjoni, hija ddefinita bħala belt:

-  li timplimenta soluzzjonijiet innovattivi, intelliġenti u inkluzivi fil-qasam tat-turizmu
-  li tuża l-kapital territorjali, soċjali u uman tagħha għat- tkabbir tas-settur tat-turizmu tagħha, għall-prosperità tal-belt u kwalità ta' ħajja aħjar għall-abitanti tagħha
-  li toffri esperjenza tat-turizmu għanja u adattata permezz tal-valorizzazzjoni tal-assi lokali filwaqt li tirrispetta u tinvolvi l-komunitajiet lokali
-  li tiffaċilita l-aċċess għas-servizzi u l-prodotti tat-turizmu permezz ta' teknoloġiji ġodda, interkonnnettività u l-interoperabbiltà tas-servizzi

Għaldaqstant, Kapitali Ewropea tat-Turizmu Intelliġenti trid tkun:

- **aċċessibbli:** aċċessibbli fizikament għall-vjaġġaturi bi ħtiġijiet speċjali għall-aċċess, irrispettivament mill-età, is-sitwazzjoni soċjali jew ekonomika, b'diżabbiltajiet jew mingħajr. Tista' tintlaħaq faċilment permezz ta' mezzi tat-trasport differenti u b'sistema tat-trasport b'saħħitha fil-belt.
- **sostenibbli:** taħdem biex tippreżerva u ttejjeb l-ambjent u r-rizorsi naturali filwaqt li żżomm l-iżvilupp ekonomiku u soċjokulturali b'mod bilanċjat.
- **diġitali:** toffri informazzjoni dwar it-turizmu u l-ospitalità, prodotti, servizzi, spazji u esperjenzi innovattivi adattati għall-ħtiġijiet tal-konsumaturi permezz ta' soluzzjonijiet ibbażati fuq l-ICT u għodod diġitali.
- **kulturali u kreattivi:** billi tagħmel użu ingenuż tal-industriji patrimonjali u kreattivi tagħha għal esperjenza tat-turizmu għanja.



# GĦALIEX IL-BELT TIEGĦEK GĦANDHA TAPPLIKA BIEX TKUN IL-KAPITALI EWROPEA TAT-TURIŻMU INTELLIĠENTI?

It-titlu ta' **Kapitali Ewropea tat-Turiżmu Intelliġenti 2025** se joffri opportunità unika biex tircievi komunikazzjoni mmirata u appoġġ għall-markar għal sena minn kumpanija internazzjoni speċjalizzata fir-Relazzjonijiet Pubbliċi (PR) u tal-komunikazzjoni. Permezz ta' attivitajiet ta' komunikazzjoni estensivi, il-bliet jitqiegħdu fuq il-mappa tad-destinazzjonijiet tat-turiżmu intelliġenti u jiggwadanjaw vizibilità bħala pijunieri tat-turiżmu intelliġenti fl-UE.

Minbarra troww, il-belt rebbieħa se tircievi skultura kbira magħmula apposta li se titqiegħed fiċ-ċentru tal-belt biex timmarka l-impenn tagħha għal turiżmu li huwa **SOSTENIBBLI**, **AĊĊESSIBBLI**, **DIĠITALI** u **KULTURALI**.

Fost benefiċċji oħrajn, l-azzjonijiet promozzjonali tal-belt se jkunu mtejbja permezz tal-iżvilupp ta' vidjow qasir ta' preżentazzjoni li jenfasizza l-kisbiet tat-turiżmu intelliġenti u wirja waqt avveniment ewlieni tat-turiżmu jew fiera tal-ivvjaġġar tal-UE.

Għaldaqstant, li tkun il-**Kapitali Ewropea għat-Turiżmu Intelliġenti 2025**, se jippermetti lill-belt rebbieħa sabiex tkun ta' ispirazzjoni għal destinazzjonijiet tat-turiżmu oħrajn fl-Ewropa kollha, ittejjeb il-profil tal-belt tagħha bħala destinazzjoni tal-ivvjaġġar ta' kwalità, tattira viżitaturi u tiġġenera t-tkabbir ekonomiku b'mod sostenibbli.

## MIN JISTA' JIPPARTEĊIPA?

Il-kompetizzjoni hija miftuħa għal bliet li:

- jinsabu fi Stat Membru tal-UE jew f'pajjiż mhux tal-UE li jieħu sehem fil-Programm tas-Suq Uniku<sup>2</sup> – precedentement magħruf bħala l-Programm COSME<sup>2</sup>
- għandhom popolazzjoni ta' aktar minn 100 000 abitant - fil-pajjiżi fejn ma hemm l-ebda belt b'aktar minn 100 000 abitant, l-akbar belt tkun eliġibbli biex tapplika

*Jekk jogħġbok ara l-Gwida għall-Applikanti (Guide for Applicants) għal informazzjoni ddettaljata dwar il-kriterji tal-eliġibbiltà li jridu jiġu ssodisfatti*

## KIF SE TINGĦAŻEL IR-REBBIEĦA?

Se **titnieda** sejħa għall-applikazzjonijiet **f'Marzu 2024**, bid-data ta' skadenza għall-applikazzjonijiet iffissata għal Mejju 2024. Matul il-fażi ta' qabel is-selezzjoni, l-applikazzjonijiet eliġibbli kollha jiġu evalwati skont sett ta' kriterji tal-premjura stabbilit minn panel ta' esperti indipendenti. Abbażi tal-evalwazzjoni tagħhom, il-Kummissjoni ttejjbi lista qasira ta' massimu ta' 4 bliet li jiġu mistiedna biex jipprezentaw il-kandidatura tagħhom quddiem Ġurija Ewropea li se tagħzel iż-żewġ bliet Kapitali Ewropej għat-Turiżmu Intelliġenti 2025.

<sup>2</sup> L-Albanija, il-Bożnija-Ħerzegovina, l-Iżlanda, il-Kosovo, il-Liechtenstein, il-Moldova, il-Montenegro, il-Maċedonja ta' Fuq, in-Norveġja, is-Serbja, it-Turkija, l-Ukrajna: [https://ec.europa.eu/info/funding-tenders/opportunities/docs/2021-2027/smp/guidance/list-3rd-country-participation\\_smp\\_en.pdf](https://ec.europa.eu/info/funding-tenders/opportunities/docs/2021-2027/smp/guidance/list-3rd-country-participation_smp_en.pdf).



*Jekk jogħġbok ara l-Gwida għall-Applikanti (Guide for Applicants) għal informazzjoni aktar dettaljata dwar il-kriterji tal-applikazzjoni u s-sistema tal-evalwazzjoni.*

## DATI EWLENIN

---

Tnedija tal-kompetizzjoni: **6 ta' Marzu 2024**

Data ta' skadenza tal-applikazzjoni: **31 ta' Mejju 2024 sal-17:00 CET**

Perjodu tal-evalwazzjoni: **Lulju – Awwissu 2024**

Tħabbira tal-finalisti fil-lista l-qasira: **Settembru 2024**

Laqgħa tal-Ġurija Ewropea u tħabbir tar-rebbieħa: **Novembru 2024**

---

## AKTAR INFORMAZZJONI:

Jekk jogħġbok aqra l-**GWIDA GĦALL-APPLIKANTI (GUIDE FOR APPLICANTS)**

fuq [SmartTourismCapital.eu](https://SmartTourismCapital.eu)

Ikkuntattjana fuq [info@SmartTourismCapital.eu](mailto:info@SmartTourismCapital.eu)